



گورنر KATHY HOCHUL

فوری ریلیز کے لیے: 2024/16/10

گورنر HOCHUL نے اعلان کیا کہ ماحول دوست بنیادی ڈھانچے والے ایسے تبدیلی ساز منصوبوں کے لیے \$60 ملین ایوارڈ کیے گئے ہیں جو ریاست نیو یارک میں موسمیاتی تبدیلی کے اثرات کا مقابلہ کریں گے

گرین ریزیلینسی گرانٹ پروگرام گورنر Hochul کے 2024 کے اسٹیٹ آف دی اسٹیٹ کے، مقابلے کی صلاحیت کے جامع ایجنڈے کو آگے بڑھانے گا

نیو یارک شہر کے منصوبوں کی تقریباً 50 فیصد فنڈنگ جزوی طور پر صاف پانی، صاف ہوا اور گرین جابز انوائرمینٹل بانڈ ایکٹ 2022 کی معاونت یافتہ ہے

گورنر Kathy Hochul نے آج ریاست بھر میں 13 تبدیلی ساز، ماحول دوست بنیادی ڈھانچے والے منصوبوں کی معاونت کے لیے \$60 ملین کی گرین ریزیلینسی گرانٹ فنڈنگ کا اعلان کیا۔ یہ منصوبے موسمیاتی تبدیلی کے اثرات کا مقابلہ کریں گے، خاص طور پر سیلاب کے خطرے کا شکار اور پسماندہ کمیونٹیز میں۔ صاف پانی، صاف ہوا اور گرین جابز انوائرمینٹل بانڈ ایکٹ کا تعاون یافتہ GRG پروگرام، نیو یارک کے باشندوں کو شدید موسمی حالات سے بچانے اور صاف پانی کے وسائل تک مساوی رسائی کو یقینی بنانے کے لیے گورنر Hochul کے اسٹیٹ آف دی اسٹیٹ کے، مقابلے کے عزم کو پورا کرے گا۔ شہر کو مزید مقابلے کی صلاحیت کا حامل بنانے کے لیے تقریباً نصف فنڈز نیو یارک شہر کو دیے جانے سے، آج کا اعلان شہر کے لیے مقابلے کی صلاحیت اور سرسبز مستقبل کا حامل ہونے کے حوالے سے ہماری ریاست کے غیر متزلزل عزم کا عکاس ہے۔

"ہیلین اور ملٹن نامی سمندری طوفان ایک اور یاد دہانی ہیں کہ ہماری کمیونٹیز کو محفوظ رکھنے کے لیے مقابلے کی صلاحیت کے اقدامات میں سرمایہ کاری کی ضرورت فوری نوعیت کی ہے،" گورنر Hochul نے کہا۔ "مضبوط اور پائیدار بنیادی ڈھانچہ ہمارے دفاع کی صف اول ہے۔ ہماری ریاست کی بے مثال صاف پانی کی سرمایہ کاریوں کے ساتھ مل کر، ماحولیاتی بانڈ ایکٹ ہمارے بنیادی ڈھانچے کو پایہ تکمیل تک پہنچا رہا ہے اور آنے والی کئی نسلوں تک کے لیے ہماری کمیونٹیز کو محفوظ بنا رہا ہے۔"

GRG گورنر Hochul کے 2024 کے اسٹیٹ آف دی اسٹیٹ ایڈریس اور ایگزیکٹو بجٹ میں پیش کردہ [صاف پانی کے تحفظ کے لیے مقابلے کی صلاحیت کا جامع منصوبہ](#) اور اقدامات کا حصہ ہے۔ گورنر Hochul نے اپریل 2024 میں ارتھ ویک کے دوران اس منصوبے کے لیے \$60 ملین مختص کیے تھے اور ان گرانٹس کا انتظام و انصرام ریاست نیو یارک انوائرمینٹل فیسٹیٹیو کارپوریشن (EFC) کے ذریعے کیا جا رہا ہے۔ EFC نے عوام کی آراء لینے کے لیے مارچ میں اہلیت کی رہنما ہدایات کا مسودہ جاری کیا اور اہلیت کی رہنما ہدایات کے مسودے پر دی گئی عوام کی تجاویز کو پروگرام مرتب کرنے کے حوالے سے باخبر ہونے میں مدد کے لیے استعمال کیا۔

ایوارڈز کا اعلان EFC کی صدر اور CEO Maureen A. Coleman نے آج Bronx کے وین کورٹلینڈ پارک میں ہونے والی ایک تقریب میں کیا۔ \$10 ملین کا ایک GRG ایوارڈ ٹیبٹس بروک کے احیائے نو کے ایک منصوبے میں معاونت کرے گا۔ بند باندھ کر اور زیر زمین دفن کر کے ایک چکی والا تالاب بنا دیا جانے کے بعد، ٹیبٹس بروک کو بنیادی ڈھانچے کی جدت ساز ماحول دوست تکنیکوں کا استعمال کرتے ہوئے کھودا جائے گا اور اس کا رخ تبدیل

کیا جائے گا۔ اس سے نہ صرف یہ آبی گزرگاہ اپنی قدرتی حالت پر بحال ہو جائے گی بلکہ دریائے ہارلم میں سیوریج اور فلو ہو کر گرنے میں بھی 200 ملین گیلن سالانہ سے زیادہ کمی ہو گی۔ اس منصوبے میں ایک نیا ریل ٹو ٹریل پارک ایریا بھی بنے گا، جس میں پتھم گرین وے کو توسیع دی جائے گی اور رہائشیوں کو نئی کھلی جگہ اور وان کورٹ لینڈ پارک تک بہتر رسائی فراہم کرے گا۔ 750 میل طویل ایمپائر اسٹیٹ ٹریل سے منسلک ہو کر، یہ کاوش پیدل چلنے والوں اور بائیک چلانے والوں کے لیے باہر کھلی ہوا میں ایک زیادہ قابل رسائی اور پر لطف احساس کو فروغ دے گی۔

ٹی بیٹس بروک منصوبہ، نیو یارک شہر میں GRG منصوبے کے اس افتتاحی مرحلے میں کل ملا کر تقریباً \$27 ملین کی ماحول دوست گرانٹس حاصل کرنے والے تین منصوبوں میں سے ایک ہے، جس سے پائیدار اور لچکدار شہری ترقی کے لیے ریاست کے عزم کی عکاسی ہوتی ہے۔

ریاست نیو یارک انوائرمینٹل فیسیلٹیز کارپوریشن کی صدر اور CEO Maureen A. Coleman نے کہا، "گورنر Hochul موسمیاتی تبدیلی کے اثرات سے نمٹنے کے لیے ہلدیہ کے بنیادی ڈھانچوں کو مضبوط بنانے کی اہمیت کو سمجھتی ہیں۔ EFC سب سے زیادہ ضرورت مند کمیونٹیز کو اہم گرانٹس دے کر گورنر کے، مقابلے کی صلاحیت پیدا کرنے کے جرات مندانہ منصوبے کو آگے بڑھانے کے لیے پرعزم ہے۔ ریاست نیو یارک کمیونٹیز کے لیے نئی سرمایہ کاری، جدید بنیادی ڈھانچہ اور اچھی تنخواہ والی ماحول دوست نوکریاں لا رہی ہے۔"

محکمہ تحفظ ماحولیات کے عبوری کمشنر Sean Mahar نے کہا، "ماحول دوست بنیادی ڈھانچے والے حل موسمیاتی تبدیلیوں کی وجہ سے بڑھتے ہوئے سیلاب اور شدید موسم کے تناظر میں، طوفان کے پانی کو روک کر، اس کو جذب کر کے اور اس کی بہتر انتظام کاری کر کے ہماری کمیونٹیز اور ماحول کی حفاظت میں مدد کرتے ہیں۔ صاف پانی، صاف ہوا اور گرین جابز انوائرمینٹل بانڈ ایکٹ اور دیگر ذرائع سے حاصل کی گئی گورنر Hochul کی سرمایہ کاریوں کے ذریعے، ریاست نیو یارک، ریاست بھر میں سیلاب سے متاثرہ کمیونٹیز میں مقابلے کی صلاحیت کو بہتر بنانے کے لیے مستقل پیش رفت کر رہی ہے، خاص طور پر ان کمیونٹیز میں جن پر ماحولیاتی آلودگی اور آب و ہوا کی تبدیلی کے اثرات کا سب سے زیادہ بوجھ ہے۔ آج کی \$60 ملین کی سرمایہ کاری اس بات کی ایک اور تابندہ مثال ہے کہ نیو یارک کس طرح ریاست بھر میں کمیونٹیز کی حفاظت کر رہا ہے۔"

NYC ڈیپارٹمنٹ آف پارکس اینڈ ریکرینیشن کی کمشنر Sue Donoghue نے کہا، "جبکہ ہم موسمیاتی تبدیلی کے اثرات کا مقابلہ کر رہے ہیں، لازم ہے کہ ہم اپنی کمیونٹیز کو موسم کا مقابلہ کرنے کی زیادہ صلاحیت کا حامل بنانے کے لیے اپنے بنیادی ڈھانچوں کو تقویت دیں۔ ہم ماحول دوست بنیادی ڈھانچوں والے ان لازمی منصوبوں کے لیے فنڈ فراہم کرنے پر گورنر Hochul کے بے حد مشکور ہیں جو سیلاب کے خطرے سے دوچار علاقوں میں مقابلہ کرنے کی صلاحیت کو بہتر بنائیں گے، شدید موسمی واقعات کے اثرات کو کم کریں گے، اور صاف پانی تک رسائی کو یقینی بنائیں گے۔"

NYC کے چیف کلانیٹی آفیسر اور DEP کمشنر Rohit T. Aggarwala نے کہا، "موسمیاتی تبدیلیوں سے نمٹنے، ریاست کی تقریباً نصف آبادی کے لیے طوفانی پانی کا انتظام کرنے اور ماحول کو صاف کرنے کے لیے خاطر خواہ سرمایہ کاری کی ضرورت ہوگی اور یہ گرین ریزیلینسی گرانٹ ایوارڈز ریاست کی اس مسئلے سے نمٹنے اور ان اخراجات کا بوجھ بانٹنے میں شہر کے ساتھ شامل ہونے کی ایک بہترین مثال ہیں۔ میں ان ضروریات کا احساس کرنے پر EFC اور DEC کا شکر گزار ہوں اور اپنے مشترکہ حلقوں کی زندگیوں کو بہتر بنانے کے لیے اس شراکت داری کو جاری رکھنے کے لیے پر امید ہوں۔"

ایوارڈ پانے والے منصوبے:

بروم کاؤنٹی انڈسٹریل ڈیولپمنٹ ایجنسی: \$1.475 ملین روبرسن میوزیم گرین انیشیٹیو کے لیے جس سے بنگھیمٹن میں تاریخی رابرسن مینشن اور منسلک سہولت گاہوں میں قدرتی حیات برقرار رکھنے والے دریائی خطے، سڑکوں کے پانی جذب کرنے والے کنارے، سیزے والے نشیب فراہم کیے جائیں گے اور طوفان کے پانی کی انتظام کاری اور سیلاب کے مواقع سے مقابلے کی صلاحیت کو بہتر بنایا جائے گا۔

بفلو نکاسی آب اتھارٹی: \$8.75 ملین رین چیک 2.0 پارک پروجیکٹس کے لیے جس سے پانچ پارکوں میں طوفان کے پانی کے لیے درختوں کے نیچے خندقوں والے نظام، بارش کا پانی جذب کرنے والے باغات، طوفان کا پانی زیر زمین ذخیرہ کرنے کے نظام، اور پانی جذب کرنے والے سڑک کے کنارے فراہم کیے جائیں گے۔ یہ منصوبہ طوفان کے پانی ابل پڑنے میں سالانہ 100,000 مکعب فٹ تک کمی کرے گا، شدید موسمی حالات کے دوران گٹروں کے مشترکہ اوور فلو کو کم کرے گا، شہری زندگی کے جزیرے کے درجہ حرارت بڑھانے والے اثرات سے نمٹے گا، ہوا کے معیار کو بہتر بنائے گا، اور تفریح کے مواقع میں اضافہ کرے گا۔

ڈولج ول گاؤں: \$1.75 ملین نارٹھ مین اسٹریٹ واٹر فرنٹ پارک منصوبے کے لیے جس سے درختوں کے نیچے خندقیں، انفلٹریشن بیسن، پانی جذب کرنے والے سڑک کے کنارے، اور طوفان کے نکاسی آب کے نظام اور ایسٹ کینیڈا کریک سے پانی ابل پڑنے میں کمی کے لیے بائیو سلوپ فراہم کیے جائیں گے۔ یہ منصوبہ پانی کے معیار کو بہتر بنائے گا اور خوبصورت نظاروں والی ندی تک عوام کی رسائی کے لیے پہلا راستہ نکالے گا جس سے تفریحی سرگرمیوں میں اضافہ ہو گا۔ منصوبوں میں کھیل کا میدان، جھولوں والا باغ، جلسہ گاہ اور سڑک کے پانی جذب کرنے والے کناروں پر پیدل چلنے کے راستے شامل ہیں۔

گیڈس قصبہ: \$1.025 ملین ڈوائٹ بزنس پارک گرین انفراسٹرکچر ریٹروفٹ پراجیکٹ کے لیے جس سے بزنس پارک کے اندر قدرتی حیات برقرار رکھے جانے کا نظام، سبزے والے نشیب اور مخصوص مقامات پر پانی جذب کرنے والے کنارے فراہم کیے جائیں گے۔ یہ منصوبہ ماخذ مقام سے تعلق نہ رکھنے والی آلودگیوں کے اونٹنڈاگا جھیل میں داخل ہونے میں کمی کرے گا جبکہ تقریباً ایک ایکڑ دلدلی زمین کو بحال کرے گا اور شہری حرارت کے اثرات کو کم کرے گا۔

بیسٹنگز آن ہڈسن گاؤں: \$2.5 ملین فارراگٹ پارک وے ویٹ ایکسٹینڈڈ ڈیٹنشن پلانٹ پراجیکٹ کے لیے تاکہ اضافی پانی کو ذخیرہ کیا جائے، اسے آلودگیوں کے سطح پر آجانے تک وہیں رکھنے اور پھر چھاننے اور بخارات کی شکل میں منتقلی کے لیے۔ ذخیرہ کرنے کا تالاب اور نکاسی آب کا بائی پاس بوٹیلینرز بروک، جو کہ طوفانوں کے دوران اکثر زیر آب آ جاتا ہے، کی طرف بہاؤ کو کم کرے گا اور رہائشی علاقے میں آنے والے مسلسل اور تباہ کن سیلاب کو کم کرے گا۔

کنگسٹن شہر: \$4.375 ملین محفوظ اور قابل رسائی فلیٹ بش اینڈ فوکس ہال اسٹریٹ اسکپ پراجیکٹ کے لیے جو کہ آب و ہوا سے مقابلے کی صلاحیت کو بہتر بنانے، بہاؤ کو کم کرنے، اور قدرتی وسائل کی حفاظت کے لیے بائیوسولز اور طوفانی پانی اکٹھا کرنے کے لیے درختوں کے گڑھے فراہم کرے گا۔ اسٹریٹ اسکپ میں بہتری اس مصروف شہری محلے میں پیدل چلنے والوں اور سائیکل سواروں کی حفاظت میں اضافہ کرے گی۔

مامارونیک گاؤں: \$6.6 ملین سیلاب کے میدان کی بحالی کی کوششوں کے لیے ایک نامزد ہائی رسک والے علاقے میں سیلاب کے خطرات کو کم کرنے کے لیے دو فلڈ پلین بینچ بنا کر۔ یہ منصوبہ سیلاب کو ذخیرہ کرنے کی صلاحیت میں اضافہ کرے گا اور قدرتی تلچھٹ کے ذریعے صفائی کر کے پانی کے معیار کو بہتر بنائے گا۔

نیو یارک شہر ڈپارٹمنٹ آف پارکس اینڈ ریکریشن: \$10 ملین ہارلم میر اسٹارم واٹر ریزیلینس پراجیکٹ کے لیے۔ سمارٹ واٹر بنیادی ڈھانچے اور ماحولیاتی بحالی کے ذریعے، یہ منصوبہ سینٹرل پارک کے شمالی آبی ذخائر کو طوفان کے پانی سے نمٹنے کے لیے متعدد تالابوں والے نظام میں تبدیل کر دے گا، جو سینٹرل ہارلم اور ایسٹ ہارلم میں سیلاب کے خطرے کو کم کرے گا۔

نیو یارک سٹی ہاؤسنگ اتھارٹی: \$6.85 ملین جیفرسن ہاؤسز کلاؤڈ برسٹ پراجیکٹ کے لیے جس سے ایسٹ ہارلم میں ایک عوامی ہاؤسنگ ڈویلپمنٹ میں طوفانی پانی کے بہاؤ کی انتظام کاری کرنے، ذخیرہ اور فلٹر کیا جائے گا۔ یہ منصوبہ زیر زمین پانی برقرار رکھنے کا نظام، سڑک کے پانی جذب کرنے والے کنکریٹ کے کنارے، اور دو مصنوعی ٹرف فیلڈز نصب کرے گا۔ یہ ماحول دوست بنیادی ڈھانچے والے طریقہ کار شہری حرارت کے جزیرے پر اثرات کو کم کریں گے جبکہ رہائشیوں کو کھلی ہوا میں تفریح کی جگہ تک رسائی فراہم کریں گے۔

نیو یارک شہر میونسپل واٹر فنانس اتھارٹی: \$10 ملین کی گرانٹ دریائے ہارلم میں نکاسی آب کے مشترکہ بہاؤ میں سالانہ 200 ملین گیلن سے زیادہ کمی کے لئے ٹیبیس بروک ڈے لائٹنگ پراجیکٹ کے لیے، نئی کھلی جگہ اور وان کورٹلینڈ پارک تک بہتر رسائی کے ساتھ، جس سے رہائشیوں کے معیار زندگی میں اضافہ ہو گا۔

نارتھ ٹونوانڈا شہر: \$1.5 ملین اولیور اسٹریٹ گرین انفراسٹرکچر امپروومنٹ پراجیکٹ کے لیے ناپائیدار سطح کو دوبارہ سبز جگہ میں تبدیل کرنے، پیدل چلنے والے کناروں کی چوڑائی کو کم کرنے، گلیوں میں درخت لگانے، اور ساختی مٹی اور/یا بائیورینیشن ایریاز کی تنصیب کے لیے۔ یہ منصوبہ ایک موجودہ طوفان کے پانی کے نکاس اور الگ الگ مشترکہ طوفان اور سینٹری نکاسی آب کو توسیع دے گا، جس سے دریائے نیاگرا میں بغیر صاف کیے پانی کے اخراج کو کم کیا جائے گا۔

اوگڈنبرگ شہر: \$2.925 ملین ڈاون ٹاؤن مال بیوٹیفیکیشن، گرین انفراسٹرکچر اینڈ اسٹارم واٹر ریڈکشن پراجیکٹ کے لیے جس سے پانی جذب کرنے والے سڑک کے کناروں کی فراہمی اور بائیورینیشن اور بارش کا پانی جذب کرنے والے باغ کی تکنیکوں کو شامل کیا جائے گا۔ یہ منصوبہ دریائے سینٹ لارنس میں پانی کے معیار کو بہتر بنائے گا اور شہر کے مشترکہ سینٹری طوفان کے پانی والے گٹر میں طوفانی پانی کو داخل ہونے سے کم کرے گا۔ ایک نئے پاکٹ پارک میں بارش کا پانی جمع کرنے اور دوبارہ استعمال کرنے کے لیے زمین کی تزئین کا ڈیزائن پیش کیا جائے گا۔ LED لائٹنگ اور الیکٹرک گاڑیوں کے چارجنگ اسٹیشنز پارکنگ ایریا کے مجموعی کاربن فوٹ پرنٹ کو کم کرنے کے لیے قابل تجدید توانائی کے اختیارات کو مزید فروغ دیں گے۔

یوٹیکا شہر: \$2.25 ملین نیل کریک فلڈ پلین کی بحالی کے لیے جس سے سیلاب کے بینچوں کی تعمیر اور نیل کریک کے ساتھ ہیلک کی گھاٹی کے سنگم پر ریپرین بفر زونز یا دلدلی زمین کو شامل کرنے کے لیے، جو طوفان کے دوران سیلاب سے نمٹیں گے۔

پسماندہ کمیونٹیز

پسماندہ کمیونٹیز وہ علاقے ہیں جن کی شناخت موسمیاتی انصاف ورکنگ گروپ نے کی ہے، جو موسمیاتی قیادت اور کمیونٹی پروٹیکشن ایکٹ **موسمیاتی قیادت اور کمیونٹی کے تحفظ کے ایکٹ** کے مطابق ہے۔ پسماندہ کمیونٹیز موسمیاتی تبدیلیوں سے غیر متناسب طور پر متاثر ہوتی ہیں، اور آلودگی، سیلاب اور شدید گرمی کے بڑھتے ہوئے خطرات کا شکار ہیں۔ پسماندہ کمیونٹیز کو \$4.2 بلین کے ماحولیاتی بانڈ ایکٹ فنڈز کی مراعات میں سے 40 فیصد دیے جانے کا ہدف ہے، لیکن یہ مقدار 35% سے کم نہیں رہنے دی جائے گی۔ EFC نے GRG پروگرام کے 40 فیصد کے ہدف کو عبور کرنے کا عزم ظاہر کیا ہے۔

پانی کے معیار کے حوالے سے نیو یارک کا عزم مصمم

ریاست نیو یارک نے پانی کے بنیادی ڈھانچے میں اپنی معروف ملکی سرکردہ سرمایہ کاری میں مسلسل اضافہ جاری رکھا ہوا ہے، جس میں صرف ریاستی مالی سال 2024 میں مقامی پانی کے بنیادی ڈھانچے کے پروجیکٹس کے لیے EFC کی جانب سے \$2.2 بلین سے زیادہ مالی امداد شامل ہے۔ مالی سال 25 کے نافذ کردہ بجٹ میں \$500 کی تخصیص جسکا اعلان گورنر Hochul کی جانب سے کیا گیا ہے، نیو یارک 2017 اور اس سال کے درمیان پانی کے بنیادی ڈھانچے میں مجموعی طور پر \$5.5 بلین کی سرمایہ کاری کر چکا ہے۔ گورنر Hochul کے اسٹیٹ آف دی اسٹیٹ اقدامات مقامی حکومتوں کے ساتھ ہم آہنگی کو جاری و ساری رکھنا یقینی بنانے اور کمیونٹیز کو ان سرمایہ کاریوں سے فائدہ اٹھانا یقینی بنانے میں مدد دے رہے ہیں۔ گورنر نے چھوٹی اور پسماندہ کمیونٹیز کے لیے گندے پانی کے اہل پروجیکٹس کی نیٹ لاگت کے ضمن میں WIA گرانٹس کو 25 سے بڑھا کر 50 فیصد تک کر دیا ہے۔ گورنر نے چھوٹے، دیہی، اور پسماندہ علاقوں کو اس فنڈنگ سے فائدہ اٹھانے اور صاف پانی کے بنیادی ڈھانچے کی ضروریات کو پورا کرنے میں مدد کرنے کے لیے EFC کی علاقائی معاونت ٹیموں کو بھی وسعت دے دی ہے۔ جس بھی کمیونٹی کو اپنے پانی کے بنیادی ڈھانچے کی ضروریات کے حوالے سے مدد درکار ہو، اسے ترغیب دی جاتی ہے کہ EFC سے <https://efc.ny.gov/CAT> پر رابطہ کرے۔

اس فنڈنگ میں پانی کے معیار کی دیگر اہم سرمایہ کاریوں کے ساتھ ساتھ ووٹروں کے منظور کردہ \$4.2 بلین والے صاف پانی، صاف ہوا اور گرین جابز سے متعلق ماحولیاتی بانڈ ایکٹ Water, Clean Air and Green Jobs

Environmental Bond بھی شامل ہے جو پانی کے پرانے ڈھانچے کو اپ ڈیٹ کرنے اور پانی کے معیار کے تحفظ کے لیے فنڈنگ کی تاریخی سطحوں کو مزید آگے بڑھا رہا ہے؛ شدید طوفانوں اور سیلابوں کو برداشت کرنے کی کمیونٹیز کی صلاحیت کو مضبوط کر رہا ہے، فضائی آلودگی کم کر رہا ہے اور آب و ہوا میں تبدیلیاں لانے والے مضر اخراج میں کمی لا رہا ہے، اور جنگلی حیات کی رہائشگاہیں بحال کر رہا ہے؛ اور ساتھ ہی بیرونی میدانوں اور مقامی فارموں کو بھی محفوظ کر رہا ہے۔ ماحولیاتی بانڈ ایکٹ کے تحت فنڈنگ کا پہلا راؤنڈ، دسمبر میں WIIA/IMG پروگرامز کے ذریعے دیا گیا تھا جب گورنر Hochul نے پوری ریاست نیو یارک میں 156 پروجیکٹس کے لیے گرانٹس کی مد میں \$479 ملین کا اعلان کیا تھا، جن میں \$309 ملین پسماندہ کمیونٹیز کے لیے دستیاب کیے گئے تھے۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)